

खबर संक्षेप

जिले में मारपीट की घटनाओं के मामले दर्ज
 अशोकनगर। जिले के विभिन्न क्षेत्रों में मारपीट की घटनाओं के कई मामले दर्ज किए गये हैं। जिले के चंदेरी थाना क्षेत्र के अंतर्गत ग्राम रतवास निवासी गुडडी बाई यादव ने रिपोर्ट दर्ज कराई है कि आरोपी गजन यादव ने उससे मारपीट की और जान से मारने की धमकी दी। जिले के चंदेरी थाना क्षेत्र के अंतर्गत ग्राम हिरावल निवासी जितेन्द्र अहिरवार ने रिपोर्ट दर्ज कराई है कि आरोपी ग्यारसी, दयाराम, छोटेलाल अहिरवार ने उससे मारपीट की और जान से मारने की धमकी दी।

नवजात शिशु की मौत

अशोकनगर। जिले के मुंगावली थाने के अंतर्गत हरदुआ निवासी नवजात शिशु पुत्र मल्कुआ अहिरवार उम्र 9 माह की सरकारी अस्पताल में मौत हो गई। यह आशंका जताई जा रही है कि नवजात शिशु की मौत संभावित बीमारी अथवा भूख के कारण हुई है, पुलिस ने मर्ग का मामला दर्ज किया है मामले की जांच की जा रही है।

24 वर्षीय युवक का शव पटरियों पर मिला

अशोकनगर। जिले के मुंगावली थाने के अंतर्गत कंजिया मुंगावली रेल मार्ग पर पोल क्रमांक 998/2 के पास बेतवा नदी के समीप एक युवक का शव रेल से कटी हुई अवस्था में मिला है। जिसकी पहचान सचिन पुत्र शिवगिरी गोस्वामी उम्र 24 साल निवासी ढुंगासरा थाना चंदेरी के रूप में की गई है। पुलिस ने पोस्टमार्टम के बाद शव परिवार जनों को सौंप दिया है।

बाइक में ऑटो ने टक्कर मारी

अशोकनगर। जिले के ईसागढ थाने के अंतर्गत अंग्रेजी शराब की दुकान के पास एक अज्ञात ऑटो ने एक बाइक में टक्कर मारी दी, जिससे बाइक चालक को चोटे आई हैं। मजौद पुत्र अख्तर अली द्वारा जिसकी रिपोर्ट दर्ज कराई गई है, पुलिस ने अज्ञात ऑटो चालक के खिलाफ मामला दर्ज किया है।

70 लीटर हाथ भट्टी की कच्ची शराब बरामद

अशोकनगर। जिले के ईसागढ थाने के अंतर्गत पुलिस ने नीमखेडा गांव की टगर में देवेन्द्र पुत्र शिबू केवट उम्र 33 साल के पास से हाथ भट्टी की 70 लीटर कच्ची शराब बरामद की है।पुलिस ने आरोपी के खिलाफ मामला दर्ज किया है। कदवाया पुलिस ने लखन जाटव निवासी इंदौर के पास से 5 लीटर हाथभट्टी की कच्ची शराब बरामद की है। इसी प्रकार कोतवाली पुलिस ने पठार मोहल्ला निवासी अनिल भील से 5 लीटर हाथभट्टी की कच्ची शराब बरामद की है।

ईसागढ शहर में विद्युत प्रदाय रहेगा प्रभावित

ईसागढ। शुक्रवार को 132 केवी ईसागढ़ से 132 केवी खनियाधाना को जोड़ने हेतु नवीन टावर लाइन का निर्माण किया जा रहा है। जिस हेतु टावर लाइन पर तार खींचने का कार्य किया जाएगा। जिसके चलते सुबह 7 बजे से 10 बजे तक 3 घंटे ईसागढ़ शहर में राजा डहर पर कार्य किया जाना है। जिस कारण शहर के रानी मोहल्ला, खिन्नी मोहल्ला, खचा मोहल्ला, हाई सेकेंडरी स्कूल के पास की सप्लाई बाधित रहेगी। कार्य अनुसार समय में बदलाव किया जा सकता है ।



पुरुषोत्तम मास पर महिलाओं ने सेवा कार्य कर सकोरे बांधे

हरिभूमि न्यूज►►अशोकनगर
 अखिल भारतीय अखंड क्षत्रिय महिला परिषद की महिलाओं द्वारा पुरुषोत्तम मास में भीषण गर्मी को देखते हुए पक्षियों के लिए सकोरे लगाए गए तथा दाना-पानी की व्यवस्था की गई। सभी बहनों ने संकल्प लिया कि इस भीषण गर्मी में पक्षियों एवं गौमाता के लिए नियमित रूप से पानी एवं भोजन की व्यवस्था करेंगी तथा अपने-अपने घरों पर सकोरे बांधेंगी।साथ ही सभी से अपील की गई कि इस गर्मी में

पुलिस ने चार को गिरफ्तार कर निकाला जुलूस, एक फरार
 रंजिशन भाजपा नेता की बोलेरो को पेट्रोल डालकर फूंकने वाले धरदबोचे

हरिभूमि न्यूज ►►बीना

गांधी वार्ड स्थित भाजपा नेता के घर के बाहर रखी कार में आग लगाने वाले चार आरोपियों को पुलिस ने गिरफ्तार कर शहर के मुख्य मार्ग से पैदल जुलूस निकालकर उठक बैठक लगवाई गई। बाद में सिविल अस्पताल में आरोपियों का मेडिकल कराने के बाद न्यायालय में पेश किया गया। थाना प्रभारी अनूप यादव ने बताया गांधी वार्ड निवासी भूपेंद्र कैथोरिया पिता नंद किशोर कैथोरिया के द्वारा रिपोर्ट दर्ज कराई गई थी कि 13 मई की रात घर के बाहर रखी बोलेरो क्रमांक एमपी 15 जेडजे 8241 में करीब 1:30 बजे अज्ञात आरोपियों के द्वारा बोलेरो कार पर पेट्रोल डालकर आग लगा दी गई है।

रिपोर्ट के बाद सीसीटीवी कैमरे की मदद से आरोपियों की पहचान की गई और आरोपियों को पकड़ने के लिए टीम का गठन किया गया। चार आरोपियों को गिरफ्तार किया गया है। जबकि एक आरोपी अभी भी फरार है। थाना प्रभारी यादव ने बताया कि



फरियादी भूपेंद्र कैथोरिया के पुत्र लकी कैथोरिया को आरोपी सलमान उर्फ अफतार पिता अल्ताफ खान उम्र 23 वर्ष निवासी बड़ी बजरिया से पुरानी रंजिश थी। जिसको नुकसान पहुंचाने के लिए उसने अपने मित्र अयान खान के साथ घर एवं बोलेरो में आग लगाने की योजना बनाई की किस तरह पेट्रोल का पाउच बनाकर माचिस की तीली पैक कर आग लगाना है। आरोपियों ने अपने

दाबे पर काम करने वाले तीन नवयुवक रामगोपाल अहिरवार, करण रैक्वार एवं रोहित अहिरवार के साथ लेकर घटना को अंजाम दिया।

पुलिस ने बताया कि आरोपी सलमान उर्फ अफताब पिता अल्ताफ खान(23) निवासी बड़ी बजरिया हाल निवासी इंदिरा गांधी वार्ड बीना, रामगोपाल पिता बलराम अहिरवार(20) निवासी श्रीराम कॉलोनी

ग्रामीणों से संवाद कर समस्याओं को जाना

हरिभूमि न्यूज ►►अशोकनगर

जिला प्रशासन द्वारा ग्रामीणों से सतत संवाद एवं संपर्क हेतु जिले में रात्रि चौपाल का आयोजन निरंतर किया जा रहा है। इसी क्रम में जनपद पंचायत चंदेरी की ग्राम पंचायत खागल दुधराई के ग्राम खाकलोन में रात्रि चौपाल एवं जल संवाद कार्यक्रम का आयोजन किया गया।

ग्रामीणों से समस्याएं जानी

इस दौरान कलेक्टर साकेत मालवीय सहित अधिकारियों ने खुले आसमान में ग्राम में रात बिताकर ग्रामीणों से सीधा संवाद कर समस्याओं को जाना एवं उनकी हर संभव समस्याओं के निराकरण के निर्देश दिए। कलेक्टर द्वारा चौपाल के माध्यम से एक-एक ग्रामीणों की समस्याओं को बड़े ही ध्यानपूर्वक सुना गया। इस दौरान ग्राम का भ्रमण कर ग्राम पंचायत द्वारा किए गए विकास कार्यों एवं ग्रामीणों को मिलने वाली मूलभूत सुविधाओं का अवलोकन किया गया। रात्रि चौपाल के आयोजन के पश्चात सुबह ग्राम में संचालित आंगनबाड़ी का निरीक्षण किया गया। आंगनबाड़ी के निरीक्षण के दौरान बच्चों की उपस्थिति, नियमित वजन, पोषण आहार सहित जानकारी लेकर आंगनवाड़ी संचालन के संबंध में आंगनबाड़ी कार्यकर्ता को आवश्यक निर्देश दिए।



निर्माणधीन पीएम आवासों का निरीक्षण किया

प्रधानमंत्री आवास योजना ग्रामीण से लाभान्वित हितवाहियों के घर पहुंचकर पीएम जनमन आवास एवं पीएम आवास का अवलोकन किया। उन्होंने हितवाहियों से पीएम आवास किश्त के बारे में जानकारी ली एवं आवास को समय सीमा में पूर्ण किए जाने के निर्देश दिए। रात्रि चौपाल में मुख्य कार्यपालन अधिकारी जिला पंचायत राजेश जैन, एसडीएम चंदेरी मनीष धनगर, मुख्य कार्यपालन अधिकारी जनपद पंचायत आलोक इंदोरिया सहित अधिकारीगण उपस्थित रहे।



तालाब गहरीकरण में किया श्रमदान

जल गंगा संवर्धन अभियान अंतर्गत ग्राम में चल रहे तालाब गहरीकरण कार्य में कलेक्टर सहित अधिकारियों एवं ग्रामीणों द्वारा सामूहिक रूप से श्रमदान किया गया। इस दौरान कलेक्टर द्वारा

ग्रामीणों से जल संरक्षण एवं जल संवर्धन के कार्य में सामूहिक रूप सहभागिता करने का आह्वान किया। ग्राम खाकलोन में ग्रामिण कुआं का अवलोकन। उन्होंने जल गंगा संवर्धन अभियान अंतर्गत कुआं की साफ सफाई कर संरक्षित किये जाने के निर्देश दिए।

पुरानी गल्ला मंडी में उड़ती धूल से मुक्ति के लिए डामर की नई सड़क बनाई गई

हरिभूमि न्यूज ►►अशोकनगर

मध्यप्रदेश की प्रमुख गल्ला मंडियों में शामिल अशोक नगर की पुरानी कृषि उपज गल्ला मंडी में विभाग द्वारा डामरीकरण का कार्य किया गया है। यहां उड़ती धूल से व्यापारी और किसान परेशान थे और पूरे दिन वाहनों की आवाजाही के कारण लोगों को धूल से मुक्ति के लिए लगातार मांग करना पड़ रही थी इस मांग के बाद यह डामरीकरण किया गया है।

कृषि उपज गल्ला मंडी के उपयंत्री सूर्यकांत त्रिपाठी ने बताया कि अशोकनगर की गल्ला मंडी मध्यप्रदेश के प्रमुख गल्ला मंडियों में से एक है। यहां व्यापारियों की मांग थी जिसको ध्यान में रखते हुए यह डामरीकरण का कार्य कराया गया है। अब व्यापारियों एवं किसानों को धूल की समस्या का कोई सामना नहीं करना पड़ेगा। यहां पूरे दिन ट्रैक्टर और ट्रकों का आवागमन होता है जिसके कारण धूल उड़ती रहती थी। लगातार व्यापारी भी मांग करते आ रहे थे जिसके बाद मंडी बोर्ड द्वारा सड़क



निर्माण को स्वीकृति प्रदान की गई थी जिसके बाद में सड़क बिछाई गई है।

इसी प्रकार नई गल्ला मंडी में भी डामरीकरण का कार्य किया जाएगा और शीघ्र प्रारंभ किया जा रहा है जिससे वहां भी जहां-जहां सड़क उखड़ गई है वहां भी लोगों को लाभ मिल सके। क्योंकि दोनों गल्ला मंडियों में पूरे वर्ष पर लाखों किसान अपनी फसल लेकर पहुंचते हैं फसल की नीलामी में भाग लेने के लिए व्यापारी शामिल होते हैं लेकिन सड़क सुविधा के अभाव में यह व्यापारी एवं किसान परेशान होतें हैं। इसलिए इन दोनों मंडियों में सड़क निर्माण किया जाने की शुरुआत की गई है ताकि व्यापारियों और किसानों को कोई परेशानी न हो।

इमाम बाड़े से चल समारोह निकाला गया, जुलूस के रूप में ईदगाह पहुंचे

जिले में ईद-उल-जुहा पर विशेष नमाज का आयोजन किया

हरिभूमि न्यूज ►►अशोकनगर

ईद-उल-फितर के दो महीने दस दिन बाद ईद- उल-जुहा का आयोजन होता है। इस बार भी गुरुवार को ईदगाह पर विशेष नमाज का आयोजन किया गया।

इमाम बाड़े से एक चल समारोह का आयोजन किया गया। जिसमें मुस्लिम समाज सामुहिक रूप से नमाज के लिए जुलूस के रूप में इकत्रित होकर ईदगाह पहुंचे। इस मौके पर जामा मस्जिद के पेश इमाम द्वारा विशेष नमाज कराई गई। इस दौरान नये कपड़ों में ईदगाह पहुंचे मुसलमानों ने खुदा की इवादत की। अशोकनगर में लोगों ने एक दूसरे को मिठाई बांटकर ईद की शुभकामनाएं दी।

ईसागढ़ ईदगाह पर मुस्लिम समाज द्वारा नमाज अदा कर धूमधाम से ईद



मनाई गुरुवार को बकरी ईद का त्यौहार बड़ी धूमधाम के साथ मनाया जा रहा है इससे पूर्व मुस्लिम समाज के लोगों ने बकरीद की तैयारी शुरू कर मस्जिदों पर विशेष तैयारिया की थीं। बकरीद के दिन मुस्लिम लोग बकरी की कुर्बानी देते हैं ईद

उल अजा के लिए मुस्लिम भाइयों ने दो महीने पहले से ही बकरा खरीद कर उनके खाने-पीने की व्यवस्था व देखभाल करना शुरू कर दिया था। आज ईदगाह पहुंचकर सभी ने एक साथ नमाज अदा कर एक दूसरे को गले लगा कर ईद मुबारक की बधाई दी।

इस दौरान पुलिस थाना प्रभारी मीना रघुवंशी दिनेश सेन ने पहुंचकर सभी को ईद की शुभकामनाएं प्रेषित की। हमीज खान झाइवर द्वारा पुलिस थाना ईसागढ़ समस्त स्टाफ का आभार व्यक्त किया जिन्होंने ईदगाह पहुंचकर सुरक्षा व्यवस्था एवं शांतिपूर्ण

तरीके से ईद पर्व को मनाने में मदद की।

पिपेई में भी बकरीद पर विशेष नमाज का आयोजन हुआ

इसके पहले जामा मस्जिद से जुलूस प्रारंभ हुआ जो चौधरी इशाक मोहम्मद की हबेली से निकल कर ईदगाह पहुंचा। जहाँ पर सामुहिकनमाज अदा की गई।

सुरक्षा की दृष्टि से थाना प्रभारी ओमप्रकाश मिश्रा सब इंस्पेक्टर मंदाकिनी पटेल गर्जेन्द्र यादव तहसीलदार अंजनी चौधरी सहित स्टाफ उपस्थित रहा। जनप्रतिनिधियों ने मुस्लिमों को ईद की मुबारकबाद दी इनमें पूर्व सरपंच कृष्णकुमार राय, देशराज सिंह कटारिया, राजपाल सोलंकी पूर्व जनपद सदस्य रामकुमार राय, जगदीश कुशवाह पार्षद अरविंद यादव जगदीश चौधरी सहित अन्य उपस्थित रहे।